



# KERALA GAZETTE കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	24th December 2013 2013 ഡിസംബർ 24 3rd Pousha 1935 1935 പൗഷം 3	No. നമ്പർ	51
---------------------	---	--	--------------	----

## PART III

## Stores Purchase

### Survey and Land Records Department

#### റീ-ടെണ്ടർ നോട്ടീസ്

നമ്പർ ഡി1-2315/08.

2013 നവംബർ 27.

കാസർഗോഡ് താലൂക്കിലെ റീ-സർവ്വെ ആവശ്യത്തിലേക്കായി താഴെ വിവരിച്ചിട്ടുള്ള സർവ്വെകല്ലുകൾ വിതരണം ചെയ്യുന്നതിന് മുദ്രവെച്ച ടെണ്ടറുകൾ ക്ഷണിച്ചുകൊള്ളുന്നു.

നല്ല ഉറപ്പുള്ള കരിങ്കല്ലിൽ  $60 \times 15 \times 15$  സെന്റിമീറ്റർ അളവിലുള്ള കല്ലുകൾ.

ആവശ്യമുള്ള കല്ലുകളുടെ എണ്ണം—10000.

എല്ലാ കല്ലുകളും ഉറപ്പുള്ള കരിങ്കല്ലിൽ തീർത്തതും ഓരോ കല്ലിന്റെയും മുകളിൽ നിന്ന് താഴേക്ക് മൂന്നിലൊരുഭാഗം ചതുരപ്പെടുത്തിയതും അവയുടെ ഒരുവശത്ത് 1 സെ.മീറ്റർ ആഴത്തിലും 12 സെ. മീറ്റർ നീളത്തിലും 7 സെ.മീറ്റർ വീതിയിലും തെങ്ങ് അടയാളം കൊത്തിയതും ആയിരിക്കണം. തെങ്ങ് അടയാളത്തിന്റെ മുകളറ്റം കല്ലിന്റെ മുകളിൽനിന്ന് 7 സെ.മീറ്റർ താഴെ ആയിരിക്കണം. ഓരോ കല്ലിന്റെയും മുകളിൽ മദ്ധ്യത്തിൽ 1 സെ.മീറ്റർ ആഴത്തിലുള്ള പ്ലമറ്റ് ഹോളും ഉണ്ടായിരിക്കണം. ബ്ലോക്കിർത്തിയിലും ചണ്ഡം അതിർത്തിയിലും ട്രൈജങ്ഷൻ പോയിന്റുകളിലും ടൗൺ സർവ്വെയിലും സ്ഥാപിക്കേണ്ടിവരുന്ന കല്ലുകൾക്ക് നിയമാനുസൃതമായ അടയാളങ്ങൾ ഇന്റർനിൽ പറയുപ്രകാരം കൊത്തിയിരിക്കണം.

മൊത്തം അടങ്കൽ തുക—₹ 13,00,000.

ടെണ്ടറുകൾ അടക്കം ചെയ്ത കവറിന്മേൽ കാസർഗോഡ് താലൂക്കിൽ റീ-സർവ്വെയ്ക്ക് സർവ്വെ കല്ലുകൾ വിതരണം ചെയ്യുന്നതിനുള്ള ടെണ്ടർ എന്നെഴുതി അസിസ്റ്റന്റ് ഡയറക്ടർ, സർവ്വെയും ഭൂരേഖയും വകുപ്പ്, (റീ-സർവ്വെ) കാസർഗോഡ് എന്ന വിലാസത്തിൽ 31-12-2013-ാം തീയതി ഉച്ചയ്ക്ക് 2 മണിക്കോ അതിനുമുമ്പോ കിട്ടത്തക്കവണ്ണം അയച്ചിരിക്കേണ്ടതാകുന്നു. വൈകിക്കിട്ടുന്ന ടെണ്ടറുകൾ സ്വീകരിക്കുന്നതല്ല. ടെണ്ടറുകൾ അന്ന് തന്നെ 3 മണിക്ക് തൽസമയം ഹാജരുള്ള ടെണ്ടറുകാരുടെയോ അവർ രേഖാമൂലം അധികാരപ്പെടുത്തിയ പ്രതിനിധികളുടെയോ സാന്നിധ്യത്തിൽ തുറക്കുന്നതാണ്.

സർവ്വകലാശാലകൾ റീ-സർവ്വെയ്ക്ക് നിയോഗിച്ചിട്ടുള്ള ഉദ്യോഗസ്ഥർ നൽകുന്ന ഇൻ്റർവ്യൂ പരയുന്ന സ്ഥലങ്ങളിൽ ഇൻ്റർവ്യൂ കിട്ടി 15 ദിവസത്തിനകം വിതരണം ചെയ്യേണ്ടതാണ്.

ടെണ്ടർ സമർപ്പിക്കുവാൻ ഉദ്ദേശിക്കുന്നവർ അടങ്കൽ തുകയുടെ 10 ശതമാനത്തിൽ കുറയാതെയുള്ള തുകയ്ക്ക് ഏറ്റവും ചുരുങ്ങിയത് ₹ 1,30,000 (ഒരു ലക്ഷത്തി മൂപ്പതിനായിരം രൂപ) എന്നതിന് വിധേയമായി ടെണ്ടറുകാരന്റെ സ്വകാര്യ സ്വത്തുക്കളുടെ വിവരങ്ങൾ കാണിച്ചിട്ടുള്ള ഒരു അസ്സൽ സോൾവൻസി സർട്ടിഫിക്കറ്റ് ₹ 50-ന്റെ മുദ്രപത്രത്തിൽ ഒരു കരാർ തീയതിക്ക് 6 മാസത്തിനകം ബന്ധപ്പെട്ട താലൂക്കുകളിലെ തഹസീൽദാരിൽനിന്നും വാങ്ങിയിട്ടുള്ളത് ടെണ്ടറിനോടൊപ്പം അടക്കം ചെയ്യേണ്ടതാണ്.

സ്ഥിരപ്പെടുത്തുന്ന ടെണ്ടറുകാരൻ സോൾവൻസി സർട്ടിഫിക്കറ്റിൽ കാണിച്ച സ്വത്തിന്റെ പകുതിഭാഗം കരാർ കഴിയുന്നതുവരെ ഗവൺമെന്റിലേക്ക് പണയപ്പെടുത്തേണ്ടതും അല്ലാത്തപക്ഷം കരാർ മതിപ്പുവിലയുടെ 5 ശതമാനം വരുന്ന തുക ബാങ്കിലടച്ച് ബാങ്ക് ഡ്രാഫ്റ്റോ ബാങ്ക് ഗ്യാരണ്ടിയോ കരാർ കഴിയുന്നതുവരെ ഗവൺമെന്റിലേക്ക് പണയപ്പെടുത്തേണ്ടതും ആകുന്നു. ഈ തുക കരാർ മതിപ്പുവിലയുടെ 5 ശതമാനം ജാമ്യത്തുകയായി ടെണ്ടർ സ്വീകരിച്ചതിനുശേഷം ടെണ്ടറുകാരൻ നിയമപ്രകാരം ഒടുക്കുന്നതിന് പുറമെയാകുന്നു.

ടെണ്ടർ സമർപ്പിക്കുന്നതിനുള്ള നിശ്ചിത ഫോറം റീ-സർവ്വെ അസിസ്റ്റന്റ് ഡയറക്ടർ, സിവിൽ സ്റ്റേഷൻ, കാസർഗോഡ് എന്ന വിലാസത്തിൽ അപേക്ഷ കൊടുത്ത് വാങ്ങാവുന്നതാണ്.

ടെണ്ടർ ഫോറത്തിനുള്ള അപേക്ഷയോടുകൂടി ടെണ്ടർ ഫോറത്തിന്റെ വിലയായ ₹ 2,000-ം വിൽപ്പന നികുതിയും അധിക വിൽപ്പന നികുതിയും പണമായി ഒടുക്കേണ്ടതാകുന്നു. യാതൊരു കാരണവശാലും ടെണ്ടർ ഫോറത്തിന്റെ വില മടക്കി കൊടുക്കുന്നതല്ല. ടെണ്ടർ ഫോറങ്ങളുടെ വിൽപ്പന 31-12-2013-ാം തീയതി ഉച്ചയ്ക്ക് 12 മണിക്ക് അവസാനിക്കുന്നതാണ്. ചെക്കുകൾ, തപാൽ മുദ്രകൾ മുതലായവ ടെണ്ടർ ഫോറത്തിന്റെ വിലയായി സ്വീകരിക്കുകയോ ടെണ്ടർ ഫോറം വി. പി. പി. ആയി അയയ്ക്കുകയോ ചെയ്യുന്നതല്ല. ആവശ്യമുള്ളവർക്ക് ഡ്യൂപ്ലിക്കേറ്റ് ടെണ്ടർ ഫോറം ₹ 1,000-ം വിൽപ്പന നികുതിയും അധിക വിൽപ്പന നികുതിയും ഒടുക്കിയാൽ ലഭിക്കുന്നതാണ്.

ഓരോ ടെണ്ടറിന്റെയും കൂടെ സർവ്വെ ഡയറക്ടറുടെ പേരിൽ മാറാവുന്ന തരത്തിൽ അടങ്കൽ തുകയുടെ 1 ശതമാനം ₹ 13,000 നിരതദ്രവ്യം 31-12-2013-ാം തീയതി ഉച്ചയ്ക്ക് 1 മണിക്കു മുൻപായി ഈ ആഫീസിൽ അടച്ച് രശീത് വാങ്ങിക്കൊള്ളേണ്ടതാണ്. നിരതദ്രവ്യം ബാങ്ക് ഡ്രാഫ്റ്റായോ ട്രഷറി സേവിംഗ്സ് ബാങ്ക് ഡെപ്പോസിറ്റായോ നൽകാവുന്നതാണ്. നിരതദ്രവ്യം കെട്ടിവച്ച് രശീത് അടക്കം ചെയ്യാത്ത ടെണ്ടറുകൾ പരിഗണിക്കുന്നതല്ല. ടെണ്ടറിന്റെ പൊതു നിബന്ധനകളിൽ 33-ാം ഖണ്ഡികയിൽ നിർദ്ദേശിച്ച പ്രകാരം ₹ 50-ന്റെ മുദ്രപത്രത്തിൽ നിശ്ചിത ഫോറത്തിൽ തയ്യാറാക്കി സാക്ഷ്യപ്പെടുത്തിയ ഒരു കരാറ് കൂടി ടെണ്ടറിനോടൊപ്പം അടക്കം ചെയ്തിരിക്കണം. മേൽ വ്യവസ്ഥകൾ പാലിക്കപ്പെടാതെയുള്ള ടെണ്ടറുകൾ പരിഗണിക്കപ്പെടുന്നതല്ല.

കൂടുതൽ വിവരങ്ങൾ റീ-സർവ്വെ അസിസ്റ്റന്റ് ഡയറക്ടർ, സിവിൽ സ്റ്റേഷൻ, കാസർഗോഡ് ആഫീസിൽ നിന്നും ആഫീസ് സമയങ്ങളിൽ അറിയാവുന്നതാണ്.

റീ-സർവ്വെ അസിസ്റ്റന്റ്  
ഡയറക്ടറുടെ കാര്യാലയം,  
കാസർഗോഡ്.  
ഡയറക്ടർ.

(ഒപ്പ്)  
അസിസ്റ്റന്റ്